

आंदोलन जिसका प्रारंभ 1885 ई. में फ्रांस में हुआ था।

प्रतीकवादी वि. (तत्.) 1. प्रतीकवाद का अनुसरण करने वाला 2. प्रतीकवाद से संबंध रखने वाला।

प्रतीक विधान पुं. (तत्.) 1. भाषा. 1. प्रतीकों द्वारा विचारों को अभिव्यक्त करने का सिद्धांत 2. चरित्रों को किसी भाव-विशेष के रूप में अथवा प्रतीकों के रूप में प्रस्तुत करते हुए भावाभिव्यक्ति की परंपरा।

प्रतीकांध भक्ति स्त्री. (तत्.) 1. किसी जादुई शक्ति की उपस्थिति मानते हुए किसी प्राण-हीन या जड़ पदार्थ की पूजा करना 2. अंधविश्वास पर आधारित सिद्धांत, भूत-प्रेत पर विश्वास, अंध-श्रद्धा।

प्रतीकात्मक वि. (तत्.) 1. प्रतीकों से संबंध रखने वाला, प्रतीकों से संबद्ध 2. प्रतीकों के प्रयोग से युक्त समा. लाक्षणिक, अन्योक्ति पद।

प्रतीकात्मकता स्त्री. (तत्.) 1. प्रतीकों से संबद्ध होने की स्थिति अथवा भाव 2. प्रतीकों के प्रयोग से युक्त होने की स्थिति 3. लाक्षणिकता, अन्योक्तिपरकता।

प्रतीकात्मक तर्कशास्त्र पुं. (तत्.) तर्क. 1. तर्कशास्त्र में तर्कों के स्थान पर गणितीय प्रतीकों के प्रयोग द्वारा विभिन्न अवधारणाओं एवं संकल्पनाओं को व्यक्त करने की आधुनिक विधि! symbolic logic

प्रतीकात्मक बिंब पुं. (तत्.) समा. समाज में किसी व्यक्ति विशेष की उसके आचार-विचार के आधार पर निर्मित एक विशिष्ट छवि उदा. हजारों की छवि 'भ्रष्टाचारविरोधी' के रूप में बन गई है! symbolic image

प्रतीकोपासना स्त्री. (तत्.) प्रतिमा आदि प्रतीकों की पूजा, मूर्ति-पूजा।

प्रतीक्षक पुं. (तत्.) प्रतीक्षा/इंतजार करने वाला, बाट जोहने वाला, किसी कार्य के होने अथवा किसी के आने की आशा में रहने वाला।

प्रतीक्षण पुं. (तत्.) प्रतीक्षा, इंतजार, प्रत्याशा, किसी कार्य के होने या किसी के आने की आशा में रहना, आसरा, ख्याल, ध्यान, प्रतिपालन, पूजा।

प्रतीक्षा स्त्री. (तत्.) किसी कार्य के संपन्न होने अथवा किसी के आगमन की आशा में रहना, इंतजार, आसरा, प्रत्याशा।

प्रतीक्षा काल पुं. (तत्.) इंतजार की अवधि। किसी कार्य के संपन्न होने अथवा किसी के आगमन की आशा में व्यतीत किया गया समय। waiting time

प्रतीक्षागृह पुं. (तत्.) परि. वह बड़ा कमरा या हॉल जहाँ बैठकर भेंटकर्ता या यात्री गाड़ी बस आदि की प्रतीक्षा करते हैं। waiting room

प्रतीक्षालय पुं. (तत्.) प्रशा. परिवहन दे. प्रतीक्षा गृह।

प्रतीक्षा सूची स्त्री. (तत्.) प्रशा. 1. भरती करते समय उपलब्ध रिक्तियों की संख्या से कुछ अधिक संख्या में उम्मीदवारों का चयन करके उन अतिरिक्त व्यक्तियों की क्रम के अनुसार बनाई गई सूची। यदि कुछ नियुक्त व्यक्ति किसी कारणवश पद ग्रहण नहीं करते तो इस सूची में उल्लिखित उम्मीदवारों को क्रमानुसार नियुक्ति पत्र दे दिए जाते हैं 2. रेल या हवाई यात्रा की आरक्षण सूची में उपलब्ध सीटों से कुछ अधिक यात्रियों के नाम डाल लेना ताकि कुछ यात्रियों द्वारा यात्रा रद्द करने की स्थिति में इन अतिरिक्त यात्रियों को स्थान देकर सीटें भरी जा सकें 3. किसी वस्तु या सेवा की किल्लत (अभाव) होने पर उसके लिए आवेदन करने वालों की सूची जिन्हें पूर्ति को देखते हुए क्रमानुसार वह वस्तु या सेवा उपलब्ध कराई जाएगी! waiting list

प्रतीक्षा स्थल पुं. (तत्.) प्रशा. ऐसा कक्ष जहाँ बैठकर प्रतीक्षा की जाती है, सामान्यतः इस स्थान से अनेक कक्षों को मार्ग जाता है तुल. प्रतीक्षालय, स्वागत कक्ष।

प्रतीक्षित वि. (तत्.) जिसकी प्रतीक्षा की गई हो अथवा की जा रही हो।